



### అభినవ కర్ణుడు డా.లక్ష్మిరెడ్డి హనిమిరెడ్డి జన్మదిన వేడుకలు



ఇప్పటి వరకు పలు సామాజిక సేవా కార్యక్రమాలకు రూ.50 కోట్లు విరాళాలుగా అందజేసిన అమెరికాకు చెందిన ప్రముఖ కార్డియాలజిస్ట్, 'అభినవ కర్ణుడు'గా పిలువబడే డా. లక్ష్మిరెడ్డి హనిమిరెడ్డి జనవరి 12వ తేదీ నాటికి 75 సంవత్సరాలు పూర్తిచేసుకొని 76వ సంవత్సరంలోనికి అడుగుపెట్టారు. ఈ సందర్భంగా TNILIVE.COM-కిలారు ఫౌండేషన్ ఆధ్వర్యంలో కృష్ణాజిల్లా, తిరువూరులో ఏర్పాటు చేసిన కార్యక్రమంలో డా.లక్ష్మిరెడ్డి హనిమిరెడ్డి జన్మదిన వేడుకలు జరిగాయి. కేక్ కట్ చేసి ఆయన అభిమానుల నుండి అభినందనలు అందుకున్నారు. ఈ సందర్భంగా డా. లక్ష్మిరెడ్డి హనిమిరెడ్డి మాట్లాడుతూ ఆకలితో అలమటించే పేద ప్రజల కడుపు నింపటమే నిజమైన సమాజ సేవ అని తెలిపారు. తాము సంపాదించిన సొమ్ముతో ఒక్కొక్కరు ఒక్కొక్కరుగా ఆనంద పడుతూ ఉంటారని తనకు మాత్రం వివిధ సేవా కార్యక్రమాలకు బాలీగా విరాళాలు ఇవ్వడం ద్వారా సంతృప్తి చెందుతానని పేర్కొన్నారు. 75 ఏళ్ల వయస్సులో ప్రతిరోజూ ఉదయం 6 కిలోమీటర్లు పరుగెత్తుతానని అదే తన ఆరోగ్య రహస్యమని తెలిపారు. తాను ప్రతినిత్యం TNILIVE అంతర్జాల పత్రికను చదువుతానని, దానిలో వార్తలు హుందాగా ఉంటాయని వెల్లడించారు. TNILIVE.COM డైరెక్టర్ కిలారు ముద్దుకృష్ణ, తానా మాజీ అధ్యక్షుడు తోటకూర ప్రసాద్, తానా కార్యదర్శి తాతా మధు, ప్రముఖ రంగస్థల నటుడు గుమ్మడి గోపాలకృష్ణ తదితరులు ఈ కార్యక్రమంలో పాల్గొన్నారు.